

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर किसान मेला ७ अक्टूबर से होगा आयोजित

पंतनगर। ७ जुलाई, २०१८। पंतनगर विश्वविद्यालय का १०४वां किसान मेला ७ से ८ अक्टूबर, २०१८ को आयोजित होगा। आज किसान मेला की सलाहकार समिति की बैठक विश्वविद्यालय के कुलपति, प्रो. ए.के. मिश्रा की अध्यक्षता में प्रशासनिक भवन में स्थित उनके सभागार में सम्पन्न हुयी। विश्वविद्यालय के निदेशक प्रसार शिक्षा, डा. वाई.पी.एस. डबास, ने समिति के सदस्य सचिव के रूप में बैठक का संचालन किया।

इस बैठक में निर्णय लिया गया कि १०४वें किसान मेले का आयोजन स्थल पूर्व की भांति गांधी मैदान रहेगा। बैठक में कई अन्य बिन्दुओं, जैसे किसान मेले के दौरान किसानों को रात्रि विश्राम हेतु चादर व रजाईयों की उपलब्धता सुनिश्चित करना, अतिथिगृहों को किसी अन्य कार्यक्रम के लिए उपयोग में न लाया जाना, किसान गोष्ठी एवं वैज्ञानिक व्याख्यान के विषय, किसान मेला का बजट, इत्यादि पर चर्चा की गयी। किसान मेले में उत्तम बीजों के विक्रय को सुनिश्चित किये जाने तथा खाद्य पदार्थों व उनके स्टॉलों पर स्वच्छता एवं सफाई बनाये रखने पर विशेष बल दिया गया। विश्वविद्यालय स्थल पर विभिन्न विषयों पर सजीव प्रदर्शन लगाये जाने का भी निर्णय हुआ ताकि किसान स्वयं देखकर जानकारी प्राप्त कर सकें। बैठक में विश्वविद्यालय के अधिष्ठाता, निदेशक, संयुक्त निदेशक एवं अन्य अधिकारी उपस्थित थे, जिन्होंने विभिन्न विषयों पर अपने सुझाव दिये।